

**מלחמה אין אוקראינע. טאָג-טעגלעכע ידיעות. 16טער מאָרץ 2022, 10:00 אין דער פֿריי
אין און צוואַנציקסטער טאָג פֿון דער מלחמה**

מיט די עלנבויגנס קאָן מען זיך אַ מאָל דורכשלאָגן אַ וועג, נאָר ווייט וועסטו ניט אוועקגיין (יִידיש ווערטל)

מאַריופּאָל. גוטע נייעס – 2000 אויטאָס מיט פּליטים זענען אַרויסגעפֿאַרן פֿון מאַריופּאָל. אַן ענלעכע צאָל אויטאָס שטייט גרייט אַרויסצופֿאַרן, לויט דער מאַריופּאָלער שטאַט־פֿאַרוואַלטונג. אַרום 20.000 מענטשן האָבן זיך אַרויסגעראַטעוועט פֿון מאַריופּאָל מיט זייערע אייגענע אויטאָס דורכן הומאַניטאַרן קאָרדאָר. שלעכטע נייעס – דער רוסישער אַקופּאַנט האַלט געפֿאַנגען ווי ערבניקעס די דאָקטוירים און פֿאַציענטן פֿונעם מאַריופּאָלער רעגיאָנאַלן שפּיטאַל פֿאַר אינטענסיווער באַהאַנדלונג. אַ פֿאַרשטייער פֿונעם מעדיצינישן פּערסאָנאַל האָט באַוויזן אַרויסצושיקן דעם וויטערדיקן מעסאַזש: „קיינער טאָר נישט אַרויס פֿון שפּיטאַל. מע הערט שאַסן און אויפֿרייסן. מיר זיצן אין די קעלערן פֿון שפּיטאַל. שוין צוויי טעג ווי מע לאַזט נישט צו קיין שום אויטאָס צום שפּיטאַל. די אַרומיקע בנינים שטייען אין פֿלאַמען... די רוסן האָבן אַריינגעטריבן אַ 400 מענטשן פֿון דער אַרומיקער געגנט אין שפּיטאַל אַרײַן. מע לאַזט אונדז נישט אַרויס.“ דעם זעלבן טאָג האָט זיך אָנגעהויבן אַ ים־אַטאָק מצד דעם רוסישן פֿלאַט. רוסישע קריגסשפּיץ זענען געשטאַנען ביים פֿאַרטשטעטל בילאָסאַריסקע־קאָסטע, מאַריופּאָלער ראַיאָן, פֿון וואָנען דער אָנפֿאַל האָט זיך אָנגעהויבן. פֿון דער אַנדערער זייט, קען די הומאַניטאַרע הילף נישט אָנקומען אין שטאַט: לאַסטאָוויטאָס פֿאַרן אַרויס פֿון בערדיאַנסק, ווערן אָפּגעשטעלט אויפֿן וועג קיין מאַריופּאָל און מוזן זיך אומקערן צוריק.

שטעט אונטער אַטאָק. נעכטן זענען רוסישע כוחות באַפֿאַלן דאָס דניפּראָער פֿליפֿעלד. דאָס איז דער המשך פֿון דער רוסישער סטראַטעגיע צו צעשטערן אוקראַינישע פֿליפֿעלדער און אַרעאָדראַמען. נאָך אַ דירובֿנין, אַ 12־שטאַקיקער, איז באַמבאַרדירט געוואָרן אין קיעוו. צום ערשטן מאָל האָבן די רוסישע אַקופּאַנטן באַשאַסן ציווילע צילן אין זאַפּאָראַזשע, צווישן זיי – איינע פֿון די באַנסטאַנציעס. עס איז געקומען צו שווערע קאַמפֿן אין רובֿיזשע, לוגאַנסקער אָבלאַסט. לופֿטאַנפֿאַלן האָבן געטראָפֿן בערדיטשעוו, זשיטאָמיר און מאַראַליווקע, קיעווער אָבלאַסט. אין כערסאָן האָבן זיך אַ גאַנצע נאַכט געהערט אויפֿרייסן. שוין עטלעכע טעג ווי אַלע קוואַרטאַלן אין כאַרקעוו ווערן באַמבאַרדירט. אין דער געגנט אַרום מיקעליעווע האָבן רוסישע זעלנער פֿאַרכאַפט דעם בערדיאַנסקער אַקטיוויסט וואַסילי שעוושענקאָ נאָך אַ פֿרידלעכער דעמאָנסטראַציע וואָס ער האָט אַרגאַניזירט. אין בוטשע, קיעווער אָבלאַסט, ווערן, לויט דער שטאַט־פֿאַרוואַלטונג, אַ צאָל פֿרייוויליקע און שטאַט־באַאַמטע געהאַלטן דורך די אַקופּאַנטן ווי ערבניקעס. די רוסישע אַקופּאַנטן האָבן געשאַסן אויף אַ טורעם פֿאַר טעלעוויזיע־און ראַדיאָ־קאַמוניקאַציע אין וויניצע.

דער הומאַניטאַרער מצב. דעם 15טן מאָרץ זענען זיבן פֿון די ניין הומאַניטאַרע קאָרדאָרן געשטאַנען אָפֿן און, ווי עס גיט איבער מיניסטער וויערעשטשווק, 29.000 מענטשן זענען עוואַקוירט געוואָרן. דער מצב אין דער כערסאָנער געגנט ווערט ערגער און ערגער. אין פֿאַרשיידענע ייִשובֿים, ספּעציעל אין די קלענערע, איז די סיטואַציע קאַטאַסטראַפֿאַל. דער דוחק אין מעדיצין און שפּיזפּראָדוקטן דערגרייט שוין צו אַ קריטישער מדרגה. דער צושטעל פֿון עלעקטריע, גאַז און וואַסער איז אויך אַ פֿאַרבלעמאַטישער. דינסטיק זענען עוואַקוירט געוואָרן 320 האַדעוואַניקעס און מיטאַרבעטער פֿון אַ פּסיכאָ־נעוואַלאָגישן פענסיאָנאַט. די אַדמיניסטראַציע האַפֿט אַז עס וועט זיך איינשטעלן אַ „גרינער קאָרדאָר“ פֿון איזיום, וואָס וועט דערלויבן ווייטער צו פֿירן די עוואַקואַציע.

אויסערן־פּאָליטיק. דער וויזיט פֿון די פּרעמיער־מיניסטאַרן. די פּרעמיערן פֿון פּוילן, טשעכיי און סלאָוועניע זענען געקומען צו פֿאַרן קיין קיעוו זיך צו טרעפֿן מיט פּרעזידענט זעלענסקי. „דער ציל פֿון דעם וויזיט“, האָט געשריבן די פּוילישע רעגירונג, „איז צו באַשטעטיקן אַז דער גאַנצער אייראָפּעיִשער פֿאַראייניגטער אונטער בפה־מלא די סווערעניטעט און אומפּאַהענגיקייט פֿון אוקראַינע, ווי אויך פֿאַרצושטעלן אַ גאַנצע ריי מיטלען וואָס ווערן אָנגענומען צו קומען צו הילף דער אוקראַינישער מלוכה און דער אוקראַינישער געזעלשאַפֿט“. דאָס איז דער ערשטער וויזיט אין אוקראַינע פֿון מערבֿדיקע מנהיגים זינט דעם אָנהייב פֿון דער מלחמה. נאָכן באַגעגעניש האָט זעלענסקי, אין זײַן טעגלעכער ווענדונג צו די אוקראַינער, אויסגעדריקט זײַן טיפֿן דאַנק פֿאַרן וויזיט און פֿאַרבעטן „אַלע פֿריינד פֿון אוקראַינע צו באַזוכן קיעוו, כאַטש עס איז אמת אַז עס זענען דאָ פֿאַראַן גרויסע סכנות, ווייל אונדזער לופֿט־שטח איז נאָך נישט געשלאָסן געוואָרן פֿאַר די רוסישע ראַקעטן און עראָפּלאַנען“.

דער אייראָפּע־ראַט. רוסלאַנד טרעט אָפּציעל אַרויס פֿונעם אייראָפּע־ראַט, איידער עס ווערט אָפּציעל אויסגעשלאָסן. רוסלאַנד איז נאָך דאָס צווייטע לאַנד וואָס פֿאַרלאַזט אָט די אַרגאַניזאַציע זינט איר גרינדונג קורץ נאָך דער צווייטער וועלט־מלחמה. פֿראַקטיש באַטייט דער באַשלוס אַז רוסלאַנד איז שוין נישט געבונדן דורכן אייראָפּעיִשן הסכם פֿאַר מענטשנרעכט, אַז רוסישע בירגער וועלן זיך שוין נישט קענען ווענדן מיט זייערע קריוועס צום אייראָפּעיִשן געריכט פֿאַר מענטשנרעכט, און די רוסישע רעגירונג וועט קענען צוריק אינפֿירן טויטשטראַף. יורדיש וועט זיך אָבער די רוסישע מיטגלידערשאַפֿט ענדיקן ערשט מיטן סוף פֿונעם בודזשעטישן יאָר, דאָס הייסט דעם 31סטן דעצעמבער. דערוויל האָט די פֿאַרלאַמענטאַרע פֿאַרזאַמלונג פֿונעם אייראָפּע־ראַט, ווי אַ רעאַקציע אויפֿן אַרויסטרעט פֿון רוסלאַנד, אָפּציעל אָנערקענט טראַנסניסטריע ווי אַ זאַנע פֿון רוסישער אַקופּאַציע.

אוקראַינע און NATO. פּרעזידענט זעלענסקי האָט, אין זײַן רעדע פֿאַר די שעפֿן פֿון די פֿאַראייניקטע עקספּעדיציע־כוחות אונטער בריטישער אָנפֿירערשאַפֿט, געגעבן צו פֿאַרשטיין אַז ער ריכט זיך נישט אויף קיין איינגלידערונג פֿון אוקראַינע אין דער אַרגאַניזאַציע פֿון צפֿון־אַטלאַנטישן אָפּמאַך (NATO) אין דער נאָענטער צוקונפֿט. „יאָרן לאַנג האָבן מיר געהערט וועגן אַ פֿלומרשטער אָפּענער טיר“ (צו ווערן אַ מיטגליד אין דער אַרגאַניזאַציע), האָט ער געזאָגט, „אַבער איצט דערקלערט מען אונדז אַז מיר קענען נישט אַריינטרעטן. ס'איז אַוואַדי ריכטיק און מע מוז עס אָננעמען.“ ער האָט נאָך צוגעגעבן: „איך בין צופֿרידן וואָס אונדזער פֿאַלק הייבט עס אָן איינצוזען און פֿאַרשטייט זיך צו פֿאַרלאַזן נאָר אויף זיך און אויף די פֿאַרטנערס וואָס קומען אונדז צו הילף“.

וועלט־אַרגאַניזאַציע פֿאַר האַנדל (WTO). וואַלדיס דאַמבראַוווסקי, דער וויצע־אויספֿיר־פֿאַרזיצער פֿון דער אייראָפּעיִשער קאָמיסיע, האָט דערקלערט אַז „דער אייראָפּעיִשער פֿאַראייניגטער צוזאַמען מיט די לענדער פֿון G7 און אַנדערע ענלעך געשטימטע פֿאַרטנערס (אויסטראַליע,

איסלאנד, אלבאניע, מאלדאווע, מאנטענעגרא, נארוועגיע, נייזעלאנד, צפון-מאקעדאניע, די רעפובליק פון קארעע) וועט פון היינט אן אויפהערן זיך צו באציען צו רוסלאנד ווי צו א פרייווילעגירטער מלוכה לויט די דעפיניציעס און כללים פון דער וועלט-ארגאניזאציע פאר האנדל. דער באשלוס וועט צונעמען פון רוסלאנד א ריי גינציקע האנדלס-פרייווילעגיעס. יעדעס לאנד וועט מעגן אנווענדן אייגענע צאלטאריפן אדער פארווערן אימפארטירטע סחורות פון רוסלאנד.

פארהאנדלונגען – פערטע רונדע. די פארהאנדלונגען גייען ווייטער, אבער די צוויי פארשטייערשאפטן האבן געמאכט היינט א הפסקה און ארבעטן דערווייל אין באזונדערע סובגרופעס. לויט די רייד פון א בעל-יועץ ביים הויפט פון פרעזידענט זעלענסקי קאבינעט: „מיר וועלן ווייטער שמועסן מארגן. ס'איז זייער א שווערער און אכזריותדיקער משא-מתן. עס זענען דא פונדאמענטאלע סתירות. אבער עס זענען געוויס מעגלעך פשרות. בעת דער הפסקה וועלן די סובגרופעס ווייטער ארבעטן...“

סביבה-אפהיט. דער רוסישער [שיץ-מיניסטער שויגו](#) האט צוגעשיקט פוטינען א פערזענלעכן בריוו מיט א בקשה אויסצואקן די אוקראינישע וועלדער אין די שיצאנגעס. דאס געהילץ וואלט געניצט געווארן דער עיקר פאר מיליטערישע צוועקן. דער איבערבלייב וואלט פארקויפט געווארן און די הכנסות וואלטן געדינט צו פינאנצירן מיליטערישע אונטערנעמונגען. דאס איז קודם-כל נוגע די טעריטאריעס וואס געפינען זיך איצט אונטער רוסישער אקופאציע.

קיבערזיכערקייט. די גרופע, „אנאנימוס“ האט [באווידן דורכצופירן א פרישן קיבעראטאק](#) קעגן וועבערטער פון דער רוסישער רעגירונג, אריינגערעכנט דאס וועבארט פון עף-עס-בע (פעדעראלע זיכערקייט-דינסט פון דער רוסישער פעדעראציע). די גרופע איז אויך [אריינגעדונגען אינעם וועבארט](#) פון דער רוסישער מלוכישער געזעלשאפט פאר אטאמישער ענערגיע, ראסאטאם, און צוגעזאגט צו פארעפנטלעכן „עטלעכע גיגאבייט געגעבענע“ און אינפארמאציע וועגן די זיכערקייט-באדינגונגען פון אט דער געזעלשאפט.

מעדיעס. זינט דעם אנהייב פון דער מלחמה זענען דערהרגעט געווארן דורך די רוסישע כוחות לכל-הפחות 3 זשורנאליסטן. דריי זשורנאליסטן זענען, לויט ליוודמילא דעניסאוו, אומגעקומען אין מיקעליעוו, קיעוו און אירפען. [זי האט דערקלערט](#) אז א סך זשורנאליסטן זענען בכיוון פארוואנדיקט געווארן דורך רוסישע זעלנער זינט דעם 24סטן פעברואר. נעכטן זענען פיער זאקזשעווסקי, א זשורנאליסט פאר Fox News, און אן אוקראינישע פראדוצענטקע, אלקסאנדרא קווישינאוו, אומגעקומען הינטער קיעוו. דערביי איז אן אנדער זשורנאליסט שווער פארוואנדיקט געווארן. די רוסישע זעלנער זענען עובר אויף יעדן רעגלאמענט און באפאלן אומישנע פארשטייער פון דער פרעסע.

צאלן:

- זינט דעם 24סטן פעברואר האבן די רוסן אויסגעשאסן איבער 900 ראקעטן פון אלערליי סארטן איבער אוקראינישע טעריטאריעס.
- 3500 אינפראסטרוקטור-עלעמענטן זענען צעשטערט געווארן דורך רוסישע כוחות. ווייניקסטנס 28 רעליגיעזע בנינים זענען געשעדיקט אדער צעשטערט געווארן.
- [געגעבענע פון א נייער אנקעטע:](#) 56% פון די אויסגעפרעגטע האלטן אז דער הויפטזיל פון דער רוסישער אינוואזיע איז די פולשטענדיקע צענישטונג פונעם אוקראינישן פאלק, און די מיינונג דאמינירט אין אלע געגנטן פון לאנד. די שטעלונג לטובת דער איינגלידערונג פון אוקראינע אין דער ארגאניזאציע פון צפון-אטלאנטישן אפמאך (NATO) איז ליכט איינגעגאנגען און איז אריבער במשך די לעצטע צוויי וואכן פון א רעקארד פון 76% צו בלויז 72%. די הויפט-סיבה איז דאס וואס מע האט נישט אנגענומען דעם באשלוס צו שיצן און אפשליסן דעם אוקראינישן לופט-שטח, ווי 90% פון דער אוקראינישער באפעלקערונג האט געפאדערט.
- דער גענעראל-שטאב פון די אוקראינישע באוואפנטע כוחות האט אנגעגעבן די בערכדיקע פארלוסטן פון דער רוסישער ארמיי ביזן 16טן מארץ א זייגער אין דער פרי: זעלנערס – ארום 13.800, טאנקען – 430, געפאנצערטע קאמפאוואגנס (בראנעוויקעס) – 1375, ארטילעריע-סיסטעמען – 190, זעניט-אדער אנטילופט-הארמאטן – 43, פילראקעטן-שיס-סיסטעמען – 70, עראפלאנען – 84, העליקאפטערס – 108, פארמיטלען – 819, גיכע שיפלעך – 3, ברענשטאף-ציסטערנעס – 60, אליין-פליענדיקע עראפלאנען – 11, ספעציעלע אויסשטאנונג – 10.

יעדע אקציע העלפט, ווי קליין זי זאל ניט זיין:

- שטיצט אונטער דעם נאענטסטן [צענטער](#) פאר הומאניטארער הילף.
- פארשפרייט דערהיינטיקטע ידיעות וועגן דעם מצב אין אוקראינע – צי דורך סאציאלע אדער ארטיקע מעדיעס, צי דורך איבערשיקן דעם איצטיקן ביולעטין.
- אבאנירט אונדזער טעגלעכן באריכט דורך [טוויטער](#) אדער דורך [אונדזער וועבארט](#).

א דאנק פאר אייער הילף!

זאל לעבן אוקראינע!